



पेट्रोलियम आणि नैसर्गिक वायू मंत्रालय

पेट्रोलियम आणि नैसर्गिक वायू मंत्रालयाकडून जागतिक जैव-इंधन दिन 2017 साजरा जैव इंधन धोरण लवकरच- प्रधान कमी खर्चिक आणि पर्यावरण-स्नेही जैव इंधनावर गडकरींचा भर

Posted On: 10 AUG 2017 3:32PM by PIB Mumbai

नवी दिल्ली 10 ऑगस्ट 2017

पेट्रोलियम आणि नैसर्गिक वायू मंत्रालय आज जागतिक जैव-इंधन दिन साजरा करत आहे.

जैव इंधनाच्या लाभाबाबत शालेय आणि महाविद्यालयीन विद्यार्थी, शेतकरी आणि अन्य संबंधितांना जागरूक करणे आणि सरकारी कार्यक्रमात सहभागी करून घेणे हा “जागतिक जैव इंधन” दिनाचा उद्देश आहे असे पेट्रोलियम आणि नैसर्गिक वायू राज्यमंत्री (स्वतंत्र कार्यभार) धर्मेन्द्र प्रधान यांनी म्हटले आहे. लोक मोहीम स्वरूपात हे प्रयत्न हाती घ्यायला हवेत असे ते म्हणाले.

जैव इंधन कार्यक्रमाबाबत जनजागृती करण्यासाठी देशभरातील 100 जिल्ह्यांमध्ये जागतिक जैव इंधन दिन साजरा केला जाणार असल्याचे प्रधान म्हणाले. 11 ते 14 ऑगस्ट 2017 दरम्यान या जनजागृती मोहिमांचे आयोजन करण्यात आले आहे.

वाहतूक आणि घरगुती वापरासाठी लागणाऱ्या ऊर्जेची गरज भागवण्यासाठी 80 टक्के कच्च्या तेलाची आयात करावी लागते. 2022 पर्यंत यात 10 टक्के घट करण्याचे उद्दिष्ट पंतप्रधानांनी दिल्याचे प्रधान म्हणाले. जैव इंधनाला प्रोत्साहन दिल्यामुळे रोजगार निर्मितीत वाढ, आर्थिक विकासाला चालना, शेतकऱ्यांना मदत मिळेल आणि देशाची ऊर्जा सुरक्षा सुधारण्यात मदत होईल, असे ते म्हणाले.

पेट्रोलियम मंत्रालय लवकरच जैव इंधन धोरण आणेल असे प्रधान म्हणाले.

रस्ते वाहतूक आणि महामार्ग आणि नौवहन मंत्री नितीन गडकरी यांनी कमी खर्चिक आणि पर्यावरण स्नेही जैव इंधनाचे महत्व अधोरेखित केले. जैव इंधनामुळे प्रदूषणात घट होईल तसेच टाकाऊ घटकांपासून देशात वनवण्यात येणाऱ्या जैव इंधनामुळे देशाचा आयातीवरचा बोजा कमी होईल असे ते म्हणाले.

जैव इंधनावरील वस्तू आणि सेवा कर 18 टक्क्यांवरून 5 टक्क्यांपर्यंत कमी करण्याची विनंती अर्थमंत्र्यांना करू असे गडकरी यांनी जाहीर केले.

B.Gokhale/S.Kane/P.Malandkar

(Release ID: 1499144) Visitor Counter : 7

